

“మధురమైన పిల్లలారా - సంగమ యుగములో మీరు బ్రాహ్మణ సంప్రదాయమునకు చెందిన వారిగా అయ్యారు. మీరిప్పుడు మృత్యులోకములోని మనుష్యుల నుండి అమరలోకములోని దేవతలుగా అవ్వాలి”

ప్రశ్న:- పిల్లలైన మీరు ఏ జ్ఞానమును అర్థము చేసుకున్న కారణముగా అనంతమైన సన్యాసము చేస్తారు?

సమా:- మీకు శ్రామాను గురించిన యదార్థ జ్ఞానముంది. ఇప్పుడు శ్రామానుసారము ఈ పూర్తి మృత్యులోకము భస్మీభూతము కానున్నది. ఇప్పుడీ ప్రపంచము పైసకు కొరగాకుండా అయిపోయింది, మనము రూపాయికి సమానంగా అవ్వాలి. ఇందులో ఏదైతే జరుగుతుందో అది కల్పము తర్వాత ఉన్నదున్నట్లుగా రిపీటౌతుంది. కనుక మీరు ఈ పూర్తి ప్రపంచాన్ని బేహద్ సన్యాసము చేశారు.

పాట:- రాబోయే రేపటికి మీరు.....(ఆనే వాలే కల్ కీ తుమ్,.....)

ఓంశాంతి. పిల్లలు పాటలోని ఒక చరణము విన్నారు. రాబోయేది అమరలోకము. ఇది మృత్యులోకము. అమరలోకానికి, మృత్యులోకానికి మధ్య ఇది పురుషోత్తమ సంగమయుగము. ఇప్పుడు సంగమ యుగములో తండ్రి ఆత్మలను చదివిస్తారు. అందువలన ఆత్మాభిమానులై కూర్చోండి అని పిల్లలకు చెప్తున్నారు. మనలను చదివించేది అనంతమైన(బేహద్) తండ్రి అని నిశ్చయముండాలి. మన లక్ష్యము - లక్ష్మీనారాయణులుగా అవ్వడం లేక మృత్యులోకపు మనుష్యుల నుండి అమరలోకపు దేవతలుగా అగుట. ఇటువంటి చదువు ఎప్పుడూ, ఎవ్వరూ వినలేదు. పిల్లలూ! మీరు ఆత్మాభిమానులై కూర్చోండి అని చెప్పడం ఎవ్వరూ చూడలేదు. అనంతమైన తండ్రి మనలను చదివిస్తున్నారని నిశ్చయము చేసుకోండి. ఏ తండ్రి? నిరాకార తండ్రి అయిన శివుడు. ఇప్పుడు మనము పురుషోత్తమ సంగమ యుగములో ఉన్నామని మీరు అర్థము చేసుకున్నారు. ఇప్పుడు మీరు బ్రాహ్మణ సంప్రదాయమువారిగా అయ్యారు, మరలా మీరు దేవతలుగా తయారవ్వాలి. మొదట శూద్ర సంప్రదాయమునకు చెందినవారుగా ఉండేవారు. తండ్రి వచ్చి రాతి బుద్ధి నుండి పారసబుద్ధిగల వారిగా చేస్తారు. మొదట సతోప్రధాన పారస బుద్ధిగా ఉండేవారు. ఇప్పుడు మరలా అలా అవుతారు. సత్యయుగానికి యజమానులుగా ఉండేవారమని అనరాదు. సత్యయుగంలో విశ్వానికి యజమానులుగా ఉండేవారు. మరలా 84 జన్మలు తీసుకొని మెట్లు(తాపలు) దిగుతూ-దిగుతూ సతోప్రధానము నుండి సతో, రజో, తమోలోకి వచ్చారు. మొదట సతోప్రధానంగా ఉండినప్పుడు పారసబుద్ధిగా ఉండేవారు. ఆ తర్వాత ఆత్మలో మలినాలు ఏర్పడ్డాయి. మనుష్యులకు ఏ విషయాలూ అర్థము కావు. తండ్రి అంటున్నారు - మీకేమియు తెలిసేది కాదు. అంధవిశ్వాసములో ఉండేవారు. తెలుసుకోకుండా ఎవరినైనా పూజించుట లేక స్మృతి చేయుటను గ్రుడ్డి నమ్మకమని అంటారు. అంతేకాక తమ శ్రేష్ఠ ధర్మాన్ని శ్రేష్ఠ కర్మలను మర్చిపోవుట వలన కర్మ భ్రష్టులుగా, ధర్మ భ్రష్టులుగా అవుతారు. భారతవాసులు ఈ సమయంలో దైవ ధర్మం నుండి కూడా భ్రష్టులుగా ఉన్నారు. తండ్రి తెలియజేస్తున్నారు - వాస్తవానికి మీరు ప్రవృత్తి మార్గములోని వారు. అదే దేవతలు అపవిత్రులుగా అయినప్పుడు వారిని దేవదేవతలని అనలేరు. అందువలన పేరు మార్చుకొని హిందూ

ధర్మమని పేరు పెట్టుకున్నారు. ఇది కూడా డ్రామా ప్లాను అనుసారము జరుగుతుంది. ఓ పతితపావనా! రండి అని అందరూ పిలిచేది ఒక్క తండ్రినే. గాడ్ ఫాదర్ వారొక్కరే. జనన-మరణ రహితులైనా, నామ-రూపాలు లేకుండా ఏ వస్తువూ ఉండదు. ఆత్మ-పరమాత్మ రూపము చాలా సూక్ష్మమైనది. దానిని నక్షత్రము లేక బిందువు అని అంటారు. శివుని పూజిస్తారు. వారికి శరీరము లేనే లేదు. ఆత్మ బిందువు కనుక పూజ జరుగుటకు వీలు లేదు. అందువలన పూజించుటకు పెద్దదిగా చేస్తారు. శివుని పూజిస్తున్నామని భావిస్తారు. కాని వారి రూపమేమిటో తెలియదు. ఈ విషయాలన్నీ తండ్రి ఈ సమయములో మాత్రమే వచ్చి తెలిపిస్తారు. తండ్రి అంటున్నారు - మీకు మీ జన్మల గురించి తెలియదు. 84 లక్షల యోనులలో వస్తారని ఒక అసత్యమును, వ్యర్థమును కల్పించారు. ఇప్పుడా తండ్రి కూర్చుని పిల్లలైన మీకు అర్థము చేయిస్తున్నారు. ఇప్పుడు మీరు బ్రాహ్మణులుగా అయ్యారు. తర్వాత మళ్ళీ దేవతలుగా తయారవ్వాలి. కలియుగములోని మనుష్యులు శూద్రులు. బ్రాహ్మణులైన మీ లక్ష్యము - మనుష్యుల నుండి దేవతలుగా అగుట. ఈ మృత్యులోకము పతిత ప్రపంచము. ఎక్కడైతే దేవీ దేవతలు రాజ్యపాలన చేసేవారో అది నూతన ప్రపంచము. అప్పుడు ఒకే రాజ్యముండేది. వీరు విశ్వమంతటికి యజమానులుగా ఉండేవారు. ఇప్పుడిది తమోప్రధాన ప్రపంచము. అనేక ధర్మాలున్నాయి. ఈ దేవీదేవతా ధర్మము ప్రాయః లోపమైపోయింది. దేవీ దేవతల రాజ్యము ఎప్పుడుండేదో, ఎంతకాలము జరిగిందో, ఈ ప్రపంచ చరిత్ర - భూగోళము ఎవ్వరికీ తెలియదు. ఆ తండ్రి వచ్చి మీకు తెలియజేస్తున్నారు. ఇది గాడ్ ఫాదర్ స్థాపించిన విశ్వవిద్యాలయము. దీని లక్ష్యము - “అమరలోకములోని దేవతలుగా తయారు చేయుట”. దీనిని అమరకథ అని కూడా అంటారు. ఈ జ్ఞానము ద్వారా మీరు దేవతలై మృత్యువు పై విజయము పొందుతారు. అచ్చట ఎప్పుడూ మృత్యువు కబళించదు. అచ్చట మరణమనే పదమే ఉండదు. డ్రామా ప్లాను అనుసారము ఇప్పుడు మీరు మృత్యువు పై విజయము పొందుతున్నారు. భారతవాసులు కూడా పంచవర్ష ప్రణాళికలు, దశ వర్ష ప్రణాళికలు తయారుచేస్తారు కదా. రామరాజ్య స్థాపన చేస్తున్నామని భావిస్తారు. రామరాజ్యమును తయారు చేయుటకు బేహద్ తండ్రికి ప్లాను కూడా ఉంది. వారంతా మనుష్యులు. మనుష్యులు రామరాజ్య స్థాపన చేయలేరు. రామ రాజ్యమని సత్యయుగమును అంటారు. ఈ విషయాలు ఎవ్వరికీ తెలియదు. మనుష్యులు ఎంతో భక్తి చేస్తారు. శాలిలక యాత్రలు చేస్తారు. పగలు అనగా సత్య-త్రేతా యుగాలలో ఈ దేవీదేవతల రాజ్యముండేది. తర్వాత మరలా రాత్రి అనగా భక్తిమార్గము ప్రారంభమౌతుంది. సత్యయుగములో భక్తి ఉండదు. జ్ఞానము, భక్తి, వైరాగ్యముల గురించి ఈ తండ్రి తెలియజేస్తున్నారు. వైరాగ్యము రెండు రకాలు - ఒకటి హఠయోగము, నివృత్తి మార్గము వారికి చెందినది. వారు ఇల్లు-వాకిలి వదిలి అడవులకు వెళ్ళిపోతారు. ఇప్పుడు మీరు ఈ మృత్యులోకమంతటినీ అనంతంగా సన్న్యసించాలి. తండ్రి అంటున్నారు - ఈ ప్రపంచమంతా భస్మీభూతమైపోతుంది. డ్రామాను చాలా మంచిరీతిగా అర్థము చేసుకోవాలి. ఈ డ్రామా పేను వలె టీక్ టీక్ అని నెమ్మదిగా జరుగుతూ ఉంటుంది. ఇప్పుడు ఏమేమి జరుగుతుందో మరలా 5 వేల సంవత్సరాల కల్పము తర్వాత ఉన్నదున్నట్లు రిపీట్ అవుతుంది. దీనిని చాలా మంచి రీతిగా అర్థము చేసుకొని అనంతంగా సన్న్యాసించాలి. ఎవరైనా విదేశాలకు పోతే అచ్చట మేము ఈ జ్ఞానమును చదవవచ్చా? అని అడుగుతారనుకోండి. తండ్రి అంటున్నారు - మీరు ఈ

చదువు ఎక్కడైనా చదవవచ్చు. ఇందులో మొదట 7 రోజులు కోర్సు తీసుకోవలసి వస్తుంది. చాలా సులభము. ఆత్మ కేవలం ఇది అర్థము చేసుకోవాలి - “ మనము సత్యప్రధాన విశ్వానికి యజమానులుగా ఉన్నప్పుడు సత్యప్రధానంగా ఉండేవారము. ఇప్పుడు తమోప్రధానమైపోయాము. మరలా మనమిప్పుడు సంపన్నముగా ఎలా అవ్వాలి? ఇప్పుడు కలియుగము తర్వాత సత్యయుగము తప్పక వస్తుంది. తండ్రి ఎంతో సులభంగా, సింపుల్ గా తెలియజేస్తున్నారు. 7 రోజుల కోర్సును అర్థము చేసుకోవాలి. సత్యప్రధానము నుండి తమోప్రధానముగా ఎలా అయ్యాము? కామ-చితి పై కూర్చొని తమోప్రధానమైపోయాము. ఇప్పుడు మరలా జ్ఞాన చితి పై కూర్చొని సత్యప్రధానంగా అవ్వాలి. ప్రపంచ చరిత్ర-భోగోళము రిపీట్ అవుతుంది. చక్రము తిరుగుతూ ఉంటుంది కదా. ఇప్పుడిది సంగమ యుగము తర్వాత మరలా సత్యయుగము వస్తుంది. ఇప్పుడు మనము కలియుగములో వికారులుగా అయిపోయాము మరలా సత్యయుగములోని నిర్వికారులుగా ఎలా అవ్వాలి? దాని కొరకు తండ్రి మార్గము తెలుపుచున్నారు. మూలో ఏ గుణాలు లేవు, ఇప్పుడు మమ్ములను మరలా ఇలాంటి గుణవంతులుగా చేయండిని పిలుస్తూ కూడా ఉంటారు. కల్లక్రితము ఎవరైతే తయారయ్యారో మరలా వారే తయారౌతారు. తండ్రి తెలియజేస్తున్నారు - మొట్టమొదట స్వయాన్ని ఆత్మగా భావించండి. ఆత్మనే ఒక శరీరమును వదలి మరో శరీరాన్ని తీసుకుంటుంది. ఇప్పుడు మీరు దేహీ - అభిమానులుగా అవ్వాలి. ఇప్పుడు మాత్రమే మీకు దేహీ - అభిమానులుగా అయ్యే శిక్షణ లభిస్తుంది. అలాగని మీరు సదా ఆత్మాభిమానులుగా ఉంటారని కాదు. సత్యయుగములో కూడా శరీరాలకే పేర్లుంటాయి. లక్ష్మీనారాయణుల పేరుతోనే కార్య వ్యవహారములన్నీ జరుగుతాయి. ఇప్పుడిది సంగమ యుగము. తండ్రి వచ్చి అర్థము చేయించేది ఇప్పుడే. మీరు శరీరము లేకుండా వచ్చారు మరలా శరీరము లేకుండానే(నగ్నంగానే) వెళ్లిపోవాలి. స్వయాన్ని ఆత్మగా భావించి తండ్రిని పృతి చేయండి. ఇది ఆత్మిక యాత్ర. ఆత్మ తన ఆత్మిక తండ్రిని పృతి చేస్తుంది. తండ్రిని పృతి చేయుట ద్వారానే పాపము భస్మమైపోతుంది. దీనిని యోగాగ్ని అని అంటారు. మీరు ఎక్కడున్నా పృతి చేయవచ్చు. 7 రోజులలో అర్థము చేయించాలి. ఈ సృష్టిచక్రము ఎలా తిరుగుతూ ఉంది? మనము తాపలు(మెట్లు) ఎలా దిగుతాము? ఇప్పుడు మరలా ఈ ఒక్క జన్మలో ఉన్నతమయ్యే కళలోకి వెళ్తారు. విదేశాలలో పిల్లలుంటారు. అచ్చటికి కూడా మురళి వెళ్తుంది. ఇది స్కూలు కదా. వాస్తవానికి ఇది ఈశ్వరీయ విశ్వవిద్యాలయము. రాజయోగము గీతదే కానీ శ్రీకృష్ణుని భగవంతుడని అనరు. బ్రహ్మ, విష్ణు, శంకరులను కూడా దేవతలని అంటారు. ఇప్పుడు మీరు పురుషార్థము చేసి మరలా దేవతలుగా అవుతారు. ప్రజాపిత బ్రహ్మ కూడా ఇచ్చట తప్పక ఉంటారు కదా. ప్రజాపిత అయితే మనుష్యుడే కదా. ప్రజలు ఇచ్చటనే రచింపబడ్డారు. హమ్ సో యొక్క అర్థము తండ్రి చాలా సులభంగా అర్థము చేయించారు. భక్తిమార్గములో అయితే ఆత్మలమైన మనమే పరమాత్మ అని అంటారు. అందువలన పరమాత్మను సర్వవ్యాపి అని అంటారు. తండ్రి అంటున్నారు - అందరిలో వ్యాపించి ఉండేది ఆత్మ. నేను వ్యాపకముగా ఎలా ఉంటాను? మీరు నన్ను - ఓ పతిత పావనా! రండి అని పిలుస్తారు. మమ్ములను పావనంగా చేయండి అని అంటారు. నిరాకార ఆత్మలన్నీ వచ్చి తమ-తమ రథాలు తీసుకుంటాయి. ఇది ప్రతి అకాలమూర్తికి సింహాసనము. సింహాసనము అనండి లేక రథము అని అనండి. తండ్రికైతే వారి స్వంత

రథము లేనే లేదు. వారిని నిరాకారులనే గాయనము చేస్తారు. వారికి స్థూల శరీరమూ లేదు, సూక్ష్మ శరీరమూ లేదు. నిరాకారము రథములో కూర్చున్నప్పుడే మాట్లాడగలడు. రథము లేకుండా పతితులను పావనంగా ఎలా చేస్తారు? తండ్రి అంటున్నారు - నేను నిరాకారుడను. నేను వచ్చి ఇతని శరీరమును అప్పుగా తీసుకుంటాను. తాత్కాలిక అప్పుగా తీసుకున్నారు. ఇతనిని భాగ్యశాలీ రథమని అంటారు. సృష్టి ఆదిమధ్యంత రహస్యాలను తెలిపి పిల్లలైన మిమ్ములను త్రికాలదర్శులుగా చేస్తాను. ఈ సమయంలో అందరూ నాస్తికులుగా ఉన్నారు. తండ్రి వచ్చి ఆస్తికులుగా చేస్తున్నారు. రచయిత, రచనల రహస్యాన్ని తండ్రి మీకు తెలిపించారు. ఇప్పుడు మీరు తప్ప ఇతరులెవ్వరూ అర్థము చేయించలేరు. ఈ జ్ఞానము ద్వారా మరలా మీరే ఇంత ఉన్నత పదవి పొందుతారు. ఈ జ్ఞానమిప్పుడు, బ్రాహ్మణులైన మీకు మాత్రమే లభిస్తుంది. తండ్రి సంగమ యుగములోనే వచ్చి ఈ జ్ఞానమునిస్తారు. సద్గతినిచ్చువారు ఆ తండ్రి ఒక్కరు మాత్రమే. మనుష్యులు మనుష్యులకు సద్గతినివ్వలేరు. వారంతా భక్తి మార్గములోని గురువులు. సద్గురువు వారొక్కరే. వారిని “వాహ్! సద్గురు వాహ్!” అని అంటారు. దీనిని పాఠశాల అని కూడా అంటారు. దీని లక్ష్యము - నరుని నుండి నారాయణునిగా అవ్వడం. అవన్నీ భక్తిమార్గములోని కథలు. గీత ద్వారా కూడా ఎలాంటి ప్రాప్తి లభించదు. తండ్రి అంటున్నారు - నేను సన్నుఖములో వచ్చి పిల్లలైన మిమ్ములను చదివిస్తాను. దీని వలన మీరు ఈ పదవిని పొందుతారు. ఇందులో ముఖ్యమైనది పవిత్రమగుట. తండ్రి పృథిలో ఉండాలి. ఇందులోనే మాయ విఘ్నాలు కలిగిస్తుంది. మీరు మీ వారసత్వమును పొందుటకు తండ్రిని పృథి చేస్తారు. ఈ జ్ఞానము పిల్లలందరి వద్దకు పోతుంది. ఎప్పుడూ మురళీని మిస్ చేయరాదు. మురళీ మిస్ అవుతే ఆబ్జెంట్ పడ్తుంది. ఎక్కడ ఉండినా మురళితో లిఫ్ట్ అవుతూ ఉంటారు. శ్రీమతమనుసరించాలి. తండ్రి తెలియజేస్తున్నారు - బయటకు వెళ్లినా, తప్పక పవిత్రముగా అవ్వాలి. వైష్ణవులై ఉండాలి. వైష్ణవులు కూడా రెండు రకాలు ఉంటారు. వైష్ణవులు, వల్లభాచారి రకమువారిగా కూడా ఉంటారు. కాని వికారాలకు వశమవుతారు. పవిత్రముగా ఉండరు. మీరు పవిత్రులై విష్ణు వంశీయులుగా అవుతారు. అచ్చట మీరు వైష్ణవులుగా ఉంటారు. వికారాలకు వశము కారు. అది అమరలోకము, ఇది మృత్యులోకము. ఇచ్చట వికారాలకు వశమవుతారు. ఇప్పుడు మీరు విష్ణుపురానికి వెళ్తారు. అచ్చట వికారాలు ఉండవు. అది నిర్వికారి ప్రపంచము. యోగబలముతో మీరు విశ్వ చక్రవర్తి పదవిని తీసుకుంటారు. వారిరువురూ పరస్పరము పోట్లాడుకుంటారు. మధ్యలో వెన్న మీకు లభిస్తుంది. మీరు మీ రాజధానిని స్థాపన చేస్తున్నారు. అందరికీ ఇదే సందేశమునివ్వాలి. చిన్న పిల్లలకు కూడా హక్కు ఉంది. శివబాబా పిల్లలు కదా. కనుక అందరికీ హక్కు ఉంది. అందరికీ స్వయాన్ని ఆత్మగా భావించమని చెప్పండి. తల్లిదండ్రులకు జ్ఞానముంటే పిల్లలకు కూడా శివబాబాను పృథి చేయుట నేర్పిస్తారు. శివబాబా తప్ప వేరెవ్వరూ లేరు. ఒక్కరి పృథి ద్వారానే తమోప్రధానము నుండి సతోప్రధానంగా అయిపోతారు. ఇందులో బాగా చదువుకోవాలి. విదేశాలలో ఉంటున్నా మీరు చదువుకోవచ్చు. ఇందులో పుస్తకాలు మొదలైనవేవీ అవసరము లేదు. మీరు ఎక్కడున్నా చదువుకోవచ్చు. బుద్ధి ద్వారా పృథి చేయవచ్చు. ఇది చాలా సులభమైన చదువు. యోగము అనగా పృథి వలన బలము లభిస్తుంది. మీరిప్పుడు విశ్వానికి యజమానులుగా అవుచున్నారు. తండ్రి రాజయోగమును నేర్పి పావనంగా

చేస్తున్నారు. అది హఠయోగము, ఇది రాజయోగము. ఇందులో మంచి నిగ్రహముండాలి, పథ్యముండాలి. ఈ లక్ష్మీనారాయణుల వలె సర్వ గుణ సంపన్నులుగా అవ్వాలి కదా. ఆహార-పానీయాల విషయంలో కూడా పథ్యముండాలి. రెండవది - తండ్రిని స్మృతి చేయాలి. అలా ఉంటే జన్మ-జన్మల పాపాలు తొలగిపోతాయి. దీనిని సహజ రాజయోగమంటారు. రాజ్యపదవిని ప్రాప్తి చేసుకొనుట కొరకు దీనిని నేర్చుకుంటారు. రాజ్యము తీసుకోకుంటే పేదవారిగా అవుతారు. శ్రీమతాన్ని పూర్తిగా అనుసరిస్తే శ్రేష్ఠముగా అవుతారు. భుష్టుల నుండి శ్రేష్ఠముగా అవ్వాలి. అందుకే తండ్రిని స్మృతి చేయాలి. కల్వక్రితము కూడా ఈ జ్ఞానమును మీరే తీసుకున్నారు. ఇప్పుడు మరలా మీరే తీసుకుంటారు. సత్త్వయుగములో ఇతర రాజ్యమేదీ లేదు. దానిని సుఖధామమని అంటారు. ఇప్పుడిది దుఃఖధామము, ఆత్మలమైన మనము శాంతిధామము నుండి వచ్చాము. ప్రపంచములోని మనుష్యులు ఏమేమి చేస్తున్నారో చూచి శివబాబాకు ఆశ్చర్యము కలుగుతుంది. పిల్లలు తక్కువగా పుట్టాలని, ఎంతగానో తలలు బ్రద్ధలు కొట్టుకుంటూ ఉంటారు. ఈ పని తండ్రిదని వారికి తెలియదు. తండ్రి త్వరలో ఏక ధర్మ స్థాపన చేసి అనేక ధర్మాలను ఒక్కసారిగా వినాశనము చేయిస్తారు. జనాభా తగ్గుటకు వారు ఎన్నో మందులు మొదలైనవి కనుగొంటారు. తండ్రి వద్ద అయితే ఒకే ఒక మందు ఉంది. ఒకే ధర్మము స్థాపనౌతుంది. వీరు పవిత్రముగా అవుతున్నారని అందరూ అనే సమయము వస్తుంది. అప్పుడు మందులు మొదలైనవాటి అవసరము కూడా ఉండదు. బాబా మీకు మన్మనాభవ అనే ఎలాంటి మందు ఇచ్చారంటే దీని వలన మీరు 21 జన్మలకు పవిత్రమైపోతారు. అచ్చా,

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. పవిత్రులై పక్కా వైష్ణవులుగా తయారవ్వాలి. ఆహార-పానీయాల విషయంలో కూడా పథ్యము పూర్తిగా ఉండాలి. శ్రేష్ఠముగా అయ్యేందుకు శ్రీమతమును తప్పక అనుసరించాలి.
2. మురళీ ద్వారా స్వయాన్ని రిఫ్రెష్ చేసుకోవాలి. ఎచ్చట ఉన్నా సతోప్రధానులుగా అయ్యే పురుషార్థము చేయాలి. ఒక్క రోజు కూడా మురళీని మిస్ చేయరాదు.

వరదానము:- “ ప్రతీ సంకల్పము, సమయము, వృత్తి మరియు కర్మల ద్వారా సేవ చేసే

నిరంతర సేవాధారీ భవ ”

ఎలాగైతే తండ్రి అతిప్రియమనిపిస్తారో, తండ్రి లేకుండా జీవితమే లేదనిపిస్తుందో అలాగే సేవ లేకుంటే జీవితమే లేదు. నిరంతర యోగముతో పాటు నిరంతర సేవాధారులుగా కండి. నిద్రలో కూడా సేవ చేయండి. నిదురించే సమయంలో ఎవరైనా మిమ్ములను చూస్తే వారు మీ ముఖము ద్వారా శాంతి, ఆనందాల వైబ్రేషన్లను అనుభవం చేయాలి. ప్రతి కర్మేంద్రియము ద్వారా తండ్రి స్మృతిని కలిగించే సేవ చేస్తూ ఉండండి. మీ శక్తిశాలి వృత్తి ద్వారా వైబ్రేషన్లను వ్యాపింపజేస్తూ ఉండండి. కర్మల ద్వారా “ కర్మయోగీ భవ ” అను వరదానాన్ని ఇస్తూ ఉండండి. ప్రతి అడుగులో పదమాల సంపాదన జమ చేసుకుంటూ ఉండండి. అప్పుడు మిమ్ములను నిరంతర సేవాధారులు అనగా సర్వీసబుల్ (సేవకు యోగ్యులు) అని అంటారు.

స్లోగన్:- “ మీ ఆత్మిక పర్వనాలిదీని స్మృతిలో ఉంచుకుంటే మాయాజీతులైపోతారు ”